

25-08-2020

ఉదయము మురళి

ఓంశాంతి

వాసదాదా

మధుసూను

“ మధురమైన పిల్లలారా - అలసిపోయి ఎప్పుడూ స్మృతియాత్రను వదిలేయరాదు.

సదా ఆత్మాభిమానులుగా ఉండేందుకు ప్రయత్నించండి. తండ్రి ప్రేమను ఆకర్షించేందుకు,

మధురంగా అయ్యేందుకు స్మృతిలో ఉండండి ”

ప్రశ్న :- 16 కళా సంపూర్ణులుగా లేక పర్ఫెక్ట్ గా(దోషరహితంగా) అయ్యేందుకు ఏ పురుషార్థము తప్పకుండా చేయాలి?

జవాబు :- వీలైనంత వరకు స్వయాన్ని ఆత్మగా భావించండి. ప్రేమసాగరులైన తండ్రిని స్మృతి చేస్తే పర్ఫెక్ట్ గా అవుతారు. జ్ఞానము చాలా సహజము. కాని 16 కళా సంపూర్ణంగా అయ్యేందుకు స్మృతి ద్వారా ఆత్మను పర్ఫెక్ట్ గా చేసుకోవాలి. ఆత్మగా భావించడం వలన మధురంగా అవుతారు. గొడవలన్నీ సమాప్తమైపోతాయి.

పాట:- మీరు ప్రేమ సాగరులు....(తూఫాన్ కా సాగర్ హై....)

ఓంశాంతి. ప్రేమసాగరులైన తండ్రి తన పిల్లలను కూడా తమలా ప్రేమసాగరులుగా తయారు చేస్తారు. ఈ లక్ష్మీ నారాయణులుగా అవ్వడమే పిల్లల ముఖ్య ఉద్దేశ్యము. వీరిని అందరూ ఎంతగా ప్రేమిస్తారు! బాబా మనలను లక్ష్మీనారాయణుల వలె మధురంగా తయారుచేస్తారని పిల్లలకు తెలుసు. మధురంగా ఇక్కడే తయారవ్వాలి. స్మృతి ద్వారానే మధురంగా అవుతారు. భారతదేశపు రాజయోగము మహిమ చేయబడింది. ఇది స్మృతి, ఈ స్మృతి ద్వారానే మీరు వీరి(లక్ష్మీనారాయణుల) వలె విశ్వాభికారులుగా అవుతారు. పిల్లలు ఈ శ్రమనే చేయవలసి ఉంటుంది. మాలో చాలా జ్ఞానము ఉందనే అహం భావము మీలో ఉండరాదు. ముఖ్యమైన విషయము స్మృతి. స్మృతియే ప్రీతినిస్తుంది. చాలా మధురంగా, చాలా ప్రియంగా అవ్వాలనుకుంటే, ఉన్నతపదవి పొందాలనుకుంటే ఈ శ్రమ చేయండి. లేకుంటే చాలా పశ్చాత్తాపపడ్తారు. ఎందుకంటే చాలామంది పిల్లలు స్మృతిలో ఉండనే ఉండలేరు. అలసిపోయి వదిలేస్తారు. ఆత్మాభిమానులుగా అయ్యేందుకు చాలా ప్రయత్నించండి. లేకుంటే చాలా తక్కువ పదవిని పొందుతారు. ఇంత మధురంగా ఎప్పటికీ అవ్వలేరు. చాలా కొద్దిమంది పిల్లలు మాత్రమే తండ్రి స్మృతిని ఆకర్షిస్తారు ఎందుకంటే వారు స్మృతిలో ఉంటారు. కేవలం తండ్రి స్మృతి అవసరము. ఎంతెంత స్మృతి చేస్తారో అంత చాలా మధురంగా అవుతారు. ఈ లక్ష్మీనారాయణులు కూడా ముందు జన్మలో చాలా స్మృతి చేశారు. స్మృతి ద్వారా మధురంగా అయ్యారు. సత్తయుగ సూర్యవంశీయులు మొదటి నెంబరులో ఉంటారు. చంద్రవంశీయులు రెండవ నెంబరులో ఉంటారు. ఈ లక్ష్మీనారాయణులు చాలా ప్రియమనిపిస్తారు. ఈ లక్ష్మీనారాయణుల రూపురేఖలకు, సీతా-రాముల రూపురేఖలకు చాలా వ్యత్యాసముంది. ఈ లక్ష్మీనారాయణుల పై ఎప్పుడూ ఎవ్వరూ ఏ కళంకమూ ఆపాదించలేదు. కృష్ణుని పై పొరపాటుగా కళంకము ఆపాదించారు, సీతా-రాముల పై కూడా కళంకము ఆపాదించారు.

తండ్రి చెప్తారు - ఎప్పుడైతే మేము ఆత్మ అని భావిస్తారో, అప్పుడు మధురంగా అవుతారు. ఆత్మగా భావించి తండ్రిని స్మృతి చేయడంలో చాలా మజా(ఆనందము) ఉంది. ఎంత స్మృతి చేస్తారో అంత సంతోషధానంగా, 16 కళా సంపూర్ణంగా అవుతారు. 14 కళలు అనగా కొద్దిగా లోపము



ఉన్నట్లు తర్వాత ఇంకా లోపాలు పెరుగుతూ ఉంటాయి. 16 కళా సంపూర్ణంగా అవ్వాలి. జ్ఞానమైతే చాలా సహజము. ఎవరైనా నేర్చుకోగలరు. కల్ప-కల్పము 84 జన్మలు తీసుకుంటూ వచ్చారు. ఎప్పటి వరకు పూర్తి పవిత్రంగా అవ్వరో అంతవరకు ఎవ్వరూ వాపస్ వెళ్ళలేరు. లేకుంటే శిక్షలు అనుభవించవలసి ఉంటుంది. సాధ్యమైనంత వరకు మొట్టమొదట నేను ఆత్మను అను ఈ ఒక్క విషయాన్ని పక్కా చేసుకొమ్మని తండ్రి పదే పదే చెప్తున్నారు. ఆత్మలమైన మనము మన ఇంటిలో ఉన్నప్పుడు సత్యప్రధానంగా ఉండేవారము. తర్వాత ఇక్కడ జన్మ తీసుకుంటాము. ఒక్కొక్కరి జన్మల సంఖ్య వేరు వేరుగా ఉంటుంది. చివర్లో తమోప్రధానంగా అవుతారు. ప్రపంచానికి గల ఆ గౌరవము తగ్గిపోతూ ఉంటుంది. ఇల్లు కొత్తదిగా ఉంటే అందులో ఎంత సుఖముంటుంది. తర్వాత లోపభూయిష్టంగా అవుతుంది. కళలు తగ్గిపోతూ ఉంటాయి. ఒకవేళ మీరు పర్ఫెక్ట్ ప్రపంచములోకి వెళ్లాలనుకుంటే పర్ఫెక్ట్గా అవ్వాలి. కేవలం జ్ఞానాన్ని పర్ఫెక్ట్ అని అనరు. ఆత్మ పర్ఫెక్ట్గా అవ్వాలి. నేను ఆత్మ, బాబా సంతానాన్ని అని సాధ్యమైనంత వరకు స్మృతిలో ఉండేందుకు ప్రయత్నించండి. అంతరికంగా చాలా ఖుషీ ఉండాలి. మనుష్యులు స్వయాన్ని దేహధారులుగా భావించి సంతోషిస్తారు. మేము ఫలానా వారి సంతానము..... అది అల్పకాలపు నష్టం. ఇప్పుడు మీరు తండ్రి జతలో బుద్ధియోగాన్ని పూర్తిగా జోడించాలి. ఇందులో తికమక పడరాదు. భలే విదేశాలకు వెళ్ళండి, ఎక్కడికైనా వెళ్ళండి కేవలం బాబాను స్మృతి చెయ్యాలని పక్కా చేసుకోండి. బాబా ప్రేమసాగరులు. ఈ మహిమ ఏ మనుష్యులదీ కాదు. ఆత్మ తన తండ్రిని మహిమ చేస్తుంది. ఆత్మలంతా పరస్పరములో నోదరులు. అందరి తండ్రి ఒక్కరే. పిల్లలారా! మీరు సత్యప్రధానంగా ఉండేవారు. ఇప్పుడు మీరు తమోప్రధానంగా అయ్యారు. తమోప్రధానంగా అవ్వడం వలన మీరు దుఃఖితులయ్యారని బాబా అందరికీ చెప్తారు. మొదట మీరు పర్ఫెక్ట్గా ఉండేవారని ఇప్పుడు ఆత్మలమైన మనకు పరమాత్మ తండ్రి చెప్తున్నారు. ఆత్మలన్నీ అక్కడ పర్ఫెక్ట్గానే ఉంటాయి. భలే పాత్ర వేరు వేరుగా ఉంటుంది. కాని పర్ఫెక్ట్గా ఉన్నారు కదా! పవిత్రత లేకుండా అక్కడకు ఎవ్వరూ వెళ్ళలేరు. సుఖధామంలో మీకు సుఖ-శాంతులుండేవి. కనుక మీది శ్రేష్ఠమైన ధర్మము. అపారమైన సుఖముంటుంది. మనము ఎలా అవుతామో ఒక్కసారి ఆలోచించండి. స్వర్గానికి యజమానులుగా అవుతున్నాము. అది వజ్ర సమానమైన జన్మ. ఇది గవ్వ సమానమైన జన్మ. ఇప్పుడు తండ్రి స్మృతిలో ఉండేందుకు గమనమిప్పిస్తున్నారు. మమ్ములను పతితుల నుండి పావనంగా చెయ్యమని మీరు పిలిచారు. సత్తయుగంలో సంపూర్ణ నిర్వికారులుంటారు. సీతా-రాములను కూడా సంపూర్ణమని అనరు. వారు రెండవ శ్రేణిలోకి వెళ్ళిపోయారు. స్మృతియాత్రలో వారు పాస్ అవ్వలేదు. జ్ఞానములో భలే ఎంత తీక్షణంగా ఉన్నా ఎప్పటికీ తండ్రికి మధురంగా అనిపించరు. స్మృతిలో ఉన్నప్పుడు మాత్రమే మధురంగా అవుతారు. తర్వాత తండ్రి కూడా మీకు మధురంగా అనిపిస్తారు. చదువు చాలా చాలా సాధారణము. పవిత్రంగా అవ్వాలి. స్మృతిలో ఉండాలి. ఇది బాగా నోట్ చేసుకోవాలి. స్మృతియాత్రలో ఉండడం వలన అక్కడక్కడా జరిగే గొడవలు గానీ, అహంకారము గానీ ఎప్పుడూ జరగవు. ముఖ్యమైనది - స్వయాన్ని ఆత్మగా భావించి తండ్రిని స్మృతి చేయండి. ప్రపంచంలో మనుష్యులు ఎంతగా గొడవలు చేసుకుంటూ ఉంటారు. జీవితాన్ని విషపూరితంగా చేసుకుంటారు. ఈ శబ్దాలు సత్తయుగంలో ఉండవు. ముందు ముందు ఇక్కడి మనుష్యుల జీవితము ఇంకా విషపూరితంగా అవుతుంది. ఇది విషయ సాగరము. అందరూ రౌరవ నరకములో పడి ఉన్నారు. చాలా మురికి

ఉంది. రోజురోజుకు ఈ మురికి వృద్ధి చెందుతూ ఉంటుంది. దీనిని మురికి ప్రపంచమని అంటారు. దేహాభిమాన భూతము, కామ భూతములున్న కారణంగా పరస్పరములో దుఃఖము ఇచ్చుకుంటూ ఉంటారు. ఈ భూతాలను పారదోలండి. ఈ భూతాలే మీ ముఖాన్ని నల్లగా చేస్తాయి అని తండ్రి చెప్తారు. కామచితి పై కూర్చుని నల్లగా అయిపోతారు. మళ్ళీ నేను వచ్చి జ్ఞానామృత వర్షాన్ని కురిపిస్తానని తండ్రి చెప్తారు. ఇప్పుడు మీరు ఎలా అవుతున్నారు? అక్కడ వజ్రాల భవనాలుంటాయి. అన్ని ప్రకారాల వైభవముంటుంది. ఇక్కడ ఉన్నవన్నీ కల్తీ వస్తువులే. ఆవుల ఆహారాన్ని చూడండి. అన్నిటి నుండి సారాన్ని తీసేసి మిగిలినది ఇస్తారు. ఆవులకు మంచి ఆహారము కూడా లభించదు. కృష్ణుని ఆవులను ఎంత ఫస్ట్‌క్లాస్‌గా చూపిస్తారో చూడండి. సత్యయుగంలో ఆవులు ఎలా ఉంటాయంటే వర్ణించనలవి కాదు. చూడడముతోనే ఎంతో ఆనందము కలుగుతుంది. ఇక్కడ ప్రతి వస్తువు నుండి సారాన్ని తీసేస్తారు. ఇది చాలా ఛీ-ఛీ పొడైపోయిన మలిన ప్రపంచము. మీరు దీని పై మనసును ఉంచుకోరాదు. తండ్రి చెప్తారు - మీరు ఎంత వికారులుగా అయిపోయారు! యుద్ధాలలో ఒకరినొకరు ఎలా చంపుకుంటూ ఉంటారో చూడండి. అణుబాంబులు తయారు చేసేవారికి కూడా ఎంత గౌరవముంది. దీని ద్వారా సర్వుల వినాశనము జరుగుతుంది. నేటి మనుష్యులు ఎలా ఉన్నారో రేపటి మనుష్యులు ఎలా ఉంటారో తండ్రి అర్థం చేయిస్తున్నారు. ఇప్పుడు మీరు మధ్యలో ఉన్నారు. సజ్జంగము తేలుస్తుంది, కుసంగము ముంచేస్తుంది. మీరు పురుషోత్తములుగా అయ్యేందుకు తండ్రి చేతిని పట్టుకున్నారు. ఎవరైనా ఈత నేర్చుకొనునప్పుడు నేర్పించేవారి చేతిని పట్టుకోవాలి. లేకుంటే ఊపిరాడక గుటకలు మింగి అవస్థ పడవలసి వస్తుంది. ఇందులో కూడా చేయి పట్టుకోవాలి. లేకుంటే మాయ తనవైపు లాగేసుకుంటుంది. మీరు ఈ విశ్వాన్ని పూర్తిగా స్వర్గంగా చేస్తారు. “మేము శ్రీమతము ద్వారా మా రాజ్యాన్ని స్థాపన చేస్తున్నాము” అని స్వయాన్ని నషాలో ఉంచుకోవాలి. మనుష్యమాత్రులందరూ దానము చేస్తూనే ఉంటారు. ఫకీరులకు ఇస్తారు. తీర్థయాత్రలలో మార్గదర్శకులకు దానము చేస్తారు. పిడికెడు బియ్యమైనా దానము తప్పకుండా చేస్తారు. అదంతా భక్తిమార్గంలో నడుస్తుంది. ఇప్పుడు బాబా మనలను డబుల్ దాతలుగా చేస్తారు. తండ్రి చెప్తారు - మూడు అడుగుల భూమిలో మీరు ఈ ఈశ్వరీయ విశ్వవిద్యాలయాన్ని, ఈశ్వరీయ ఆసుపత్రిని తెరవండి. ఇందులో మనుష్యులు 21 జన్మలకు సుఖాన్ని పొందుతారు. ఇక్కడ ఎలాంటిలాంటి జబ్బులు వస్తాయో అనారోగ్యములో ఎంతటి దుర్వాసన వస్తుందో చూడండి. ఆసుపత్రులలో చూసినట్లయితే అసహ్యము కలుగుతుంది. ఎంత కర్షభోగముంది! ఈ దుఃఖాలన్నీ నుండి దూరమయ్యేందుకు కేవలం నన్ను పృతి చేయండి. మీకు వేరే ఏ కష్టమూ ఇవ్వను అని తండ్రి చెప్తారు. పిల్లలు చాలా కష్టాలు చూశారని బాబాకు తెలుసు. వికాలీ మనుష్యుల ముఖమే మారిపోతుంది. ఒక్కసారిగా మృతుల(శవము) వలె అయిపోతారు. త్రాగుబోతులు మద్దపానము లేకుండా ఉండలేరు. ఈ మద్దపానము ద్వారా చాలా నష్టం పెరుగుతుంది కాని అల్పకాలానికి మాత్రమే. దీని ద్వారా వికాలి మనుష్యుల ఆయువు కూడా చాలా తగ్గిపోతుంది. నిర్వికాలి దేవతల ఆయువు సగటున 125-150 సంవత్సరాలుంటుంది. సదా ఆరోగ్యవంతులుగా అయితే ఆయువు కూడా పెరుగుతుంది కదా. నిరోగి శరీరము లభిస్తుంది. తండ్రిని అవినాశి సర్వస్ అని కూడా అంటారు. జ్ఞాన ఇంజెక్షన్ సద్గురువు ఇచ్చారు, అజ్ఞానాంధకారము వినాశనమయ్యింది. తండ్రిని తెలుసుకోనందున అజ్ఞానాంధకారమని అంటారు. ఇది భారతవాసుల విషయమే. ఫలానా సంవత్సరంలో వచ్చారని క్రీస్తు



గురించి చెప్పగలరు. వారు నంబరువారుగా గట్టి పై ఎలా కూర్చుంటారో వారి పూర్తి లిస్ట్ ఉంది. ఒక్క భారతీయులకు మాత్రమే ఎవరి జీవితచరిత్ర గురించి కూడా తెలియదు. ఓ దుఃఖహర్తా - సుఖకర్తా, పరమాత్మా, ఓ మాతా - పితా!..... అని పిలుస్తారు. అయితే ఆ మాత - పితలు ఎవరో, వారి జీవితచరిత్ర గురించి తెలపమంటే తెలుపలేరు. వారికేమీ తెలియదు.

ఇది పురుషోత్తమ సంగమ యుగమని మీకు తెలుసు. ఇప్పుడు మనము పురుషోత్తములుగా అవుతూ ఉన్నాము. అందుకొరకు పూర్తిగా చదువుకోవాలి. లోక మర్యాదలు, కులమర్యాదలలో కూడా చాలామంది చిక్కుకొని ఉన్నారు. ఈ బాబా ఎవరిని గురించిన చింత చేయరు. ఎన్నో తిట్లు మొదలైనవి తిన్నారు. మనస్సులో గాని, చిత్తములో గాని ఇలా అవుతామని లేదు. దారిలో నడుస్తూ నడుస్తూ బ్రాహ్మణుడు ఇరుక్కున్నాడు. బాబా బ్రాహ్మణునిగా చేశాడు, తిట్లు తినసాగాడు. పంచాయితీ అంతా ఒకవైపు, దాదా ఒక్కడే ఒకవైపు. సింధి పంచాయితీ వారంతా - ఇదేం ఇలా చేస్తున్నావు? అని అడిగారు. అందుకు దాదా - గీతలో కామము మహాశత్రువు, దీని పై విజయము పొందుకుంటే విశ్వానికి యజమానిగా అవుతారు అని భగవంతుడు చెప్పారు కదా అని అన్నాడు. నాకు కూడా కామ వికారాన్ని జయిస్తే నీవు జగత్జీతగా అవుతావని చాలామంది చెప్పారు. ఈ లక్ష్మీనారాయణులు కూడా విజయము పొందుకున్నారు కదా. ఇందులో యుద్ధము మొదలైనవేవీ లేవు. మీకు స్వర్గములో చక్రవర్తి పదవి ఇచ్చేందుకే వచ్చాను. ఇప్పుడు పవిత్రంగా అయి తండ్రిని స్మృతి చేయండి. స్త్రీ(భార్య) నేను పవిత్రమవుతాను అంటే పురుషుడు(భర్త) నేను అవ్వను అని అంటాడు. ఒకరు హంస, మరొకరు కొంగగా అవుతారు. తండ్రి వచ్చి జ్ఞానరత్నాలు ఏరుకునే హంసలుగా చేస్తారు. అయితే ఒకరు అవుతారు మరొకరు అవ్వరు కనుక గొడవలు వస్తాయి. ప్రారంభంలో చాలా శక్తి ఉండేది. ఇప్పుడు అంత ధైర్యము ఎవ్వరికీ లేదు. భలే మేము వారసులమని అంటారు. అయితే వారసులయ్యే విషయము వేరే. ప్రారంభంలో అయితే అద్భుతాలు జరిగాయి. గొప్ప-గొప్ప కుటుంబాలకు చెందినవారు క్షణంలో వదిలేసి వారసత్వము పొందేందుకు వచ్చారు. కనుక వారు అర్హులుగా అయ్యారు. మొట్టమొదట వచ్చినవారు చాలా అద్భుతము చేశారు. ఇప్పుడు అటువంటివారు చాలా చాలా అరుదుగా వస్తారు. చాలా లోక మర్యాదలలో చిక్కుకుని ఉన్నారు. ప్రారంభంలో వచ్చిన వారు ధైర్యము చూపించారు. ఇప్పుడంత సాహసముంచడం చాలా కష్టము. పేదవారు సాహసము చూపగలరు. మాలలో మణులుగా అయ్యేందుకు పురుషార్థము చేయవలసి వస్తుంది. మాల చాలా పెద్దది. 8 మంది మాల, 108, 16, 108 మంది మాల కూడా ఉంది. చాలా చాలా శ్రమ చేయమని తండ్రి స్వయంగా చెప్తున్నారు. స్వయాన్ని ఆత్మగా భావించండి. సత్యము చెప్పురు. మేము చాలా బాగున్నామని భావించువారి ద్వారా కూడా వికర్షలు జరుగుతాయి. భలే జ్ఞానయుక్త ఆత్మలు కావచ్చు. జ్ఞానము అర్థము చేయించడంలో చాలా బాగుంటారు, కాని యోగము చేయరు. అటువంటివారు తండ్రి హృదయంలో ఉండరు. స్మృతిలో లేకుంటే, హృదయంలో కూడా ఉండరు. స్మృతి ద్వారానే స్మృతి లభిస్తుంది. ప్రారంభములో క్షణములో సమర్థులు అయిపోయారు. ఇప్పుడలా సమర్థులు అవ్వడం సులభం కాదు. ముఖ్యమైనది స్మృతి. అప్పుడే అపారమైన సంతోషము కలుగుతుంది. ఎంత కళలు తగ్గిపోతూ వచ్చాయో అంత దుఃఖము పెరుగుతూ వచ్చింది. ఇప్పుడు కళలు మళ్ళీ ఎంత పెరుగుతాయో అంత ఖుషీ పాదరస మట్టము పెరుగుతుంది. చివర్లో మీకు అన్నీ సాక్షాత్కారమవుతాయి. ఎక్కువ స్మృతి చేసేవారికి ఏ

పదవి లభిస్తుందో చివర్లో చాలా సాక్షాత్కారమవుతుంది. వినాశనము జరుగునప్పుడు మీరు స్వర్గ సాక్షాత్కారమనే హల్వా తింటారు. స్మృతిని పెంచమని బాబా పదే పదే చెప్తున్నారు. ఎవరికైనా కొద్దిగా అర్థం చేయిస్తే బాబా సంతోషించరు. ఒక పండితుని కథ కూడా ఉంది కదా. రామ-రామ అని అంటూ సాగరాన్ని దాటవచ్చని పండితుడు చెప్తాడు. నిశ్చయములోనే విజయముంది అని చూపేందుకు ఈ కథ చెప్తారు. తండ్రి పై సంశయము రావడం వలన నశిస్తారు. తండ్రి స్మృతి ద్వారానే పాపము సమాప్తమవుతుంది. దీని కొరకు రాత్రింబవళ్లు ప్రయత్నించాలి. అప్పుడే కర్మేంద్రియాల చంచలత సమాప్తమవుతుంది. ఇందులో చాలా శ్రమ ఉంది. స్మృతి చార్టును వ్రాయనివారు చాలామంది ఉన్నారు అనగా పునాదే లేదు. సాధ్యమైనంతవరకు ఏదో విధంగా స్మృతి చేయాలి. అప్పుడే సత్యప్రధానంగా, 16 కళా సంపూర్ణంగా అవుతారు. పవిత్రతతో పాటు స్మృతియాత్ర కూడా ఉండాలి. పవిత్రంగా ఉండడం ద్వారానే స్మృతిలో ఉండగలరు. ఈ పాయింట్లు బాగా ధారణ చేయండి. తండ్రి ఎంతటి నిరహంకారి! ముందు ముందు మీ చరణాల పై అందరూ తల వంచుతారు. వాస్తవానికి ఈ మాతలే స్వర్గ ద్వారాన్ని తెరుస్తారని అంటారు. స్మృతి అను పదును ఇప్పుడు తక్కువగా ఉంది. ఏ దేహధారిని స్మృతి చేయరాదు. తమోప్రధానం నుండి సత్యప్రధానం అవ్వడంలోనే శ్రమ ఉంది.

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. ఈ పతిత ఛీ-ఛీ దుఃఖదాయక ప్రపంచము పై మనస్సు ఉంచుకోరాదు. ఒక్క తండ్రి చేతిని పట్టుకొని దీనిని దాటి వెళ్లాలి.
2. మాలలో మణులుగా అయ్యేందుకు చాలా సాహసముంచి పురుషార్థము చేయాలి. జ్ఞానరత్నాలను ఏరుకునే హంసలుగా అవ్వాలి. ఏ వికర్మలూ చేయరాదు.

వరదానము :- “ తండ్రి మరియు సేవల స్మృతి ద్వారా ఏకరస స్థితిని

అనుభవం చేయు సర్వ ఆకర్షణ ముక్త భవ ”

ఎలాగైతే సేవకునికి సదా సేవ మరియు యజమాని గుర్తుంటారో అలా విశ్వ సేవకులు, సత్కమైన సేవాధారి పిల్లలకు కూడా తండ్రి మరియు సేవ తప్ప ఇంకేదీ గుర్తుండదు. దీని ద్వారానే ఏకరస స్థితిలో ఉండే అనుభవమవుతుంది. వారికి ఒక్క తండ్రి రసము తప్ప మిగిలిన అన్ని రసాలు నీరసమనిపిస్తాయి. తండ్రి రసము అనుభవమైన కారణంగా మరెక్కడకూ ఆకర్షింపబడరు. ఈ ఏకరస స్థితి యొక్క తీవ్ర పురుషార్థమే సర్వ ఆకర్షణల నుండి ముక్తంగా చేస్తుంది. ఇదే శ్రేష్ఠమైన గమ్యము.

నోట్స్ :- “ సున్నితమైన ఏరిస్థితులనే ఏరిక్సుల పోస్(ఉత్తిర్లులు) అవ్వాలంటే, మీ స్వభావాన్ని

శక్తిశాలిగా చేసుకోండి ”